



1957~2007

... 50 Sena fiċ-Centru tal-Komunita' ta' Hal Balzan

Il-Kappella ta' Marija Annunzjata f'Haż-Żabbar

kitba ta' Adrian Melbourne



Il-kult lejn Marija Annunzjata, huwa mifrux sew fil-gzejjer Maltin. Dan jixhduh id-diversi knejjes, kappelli, niċeċ u altari mferrxin fl-ibliet u go l-irhula taghna.

Wahda minn dawn il-kappelli nsibuha proprju fil-qalba ta' Haż-Żabbar, proprju f'tit 'il boghod mis-Santwarju tal-Madonna tal-Grazzja. Il-knisja ta' l-Annunzjata kif narawha, inbniet madwar l-1865 flok ohra wisq iżjed antika li kienet ipprofonata fl-1760 mill-Isqof Rull minhabba li kienet waslet biex taqa'. Il-knisja l-antika, kif naqraw fiż-żjara pastorali ta' l-Isqof Duzina, kienet ferm sabiha. Madwarha kellha ġnien bis-siġar, li kien jagħmilha aktar ta' hajt u kienet thares lejn il-Bieb il-Ġdid; illum maghruf

bhala *Żabbar Gate*.

Il-kwadru titulari; fl-imghoddi, ma kienx l-istess wiehed li naraw illum. Minn inventarju ta' l-1699 jidher li qabel dan il-kwadru titulari kien hemm mhux inqas minn tlieta ohra; li hadd ma jaf x'sar minnhom. L-ewwel kwadru titulari jidher li kien dak li fl-imsemmi inventarju jissejjah *imqabar hafna*, u kien imdendel fis-sagristija. Minflok ma ġie rrestawrat, dan il-kwadru tnehha biex jitqiegħed iehor floku; forsi iżjed artistiku; li kien jirrappreżenta wkoll *l-Annunzjata*. Anke dan il-kwadru biż-żmien tnehha minn postu u tqiegħed floku iehor bix-xbieha tal-Madonna ta' Trapani bhall-istatwa mirakoluża li hemm fis-Santwarju ta' l-Annunzjata ta' din il-belt. Dan il-kwadru kien fi prospettiva ta' l-injam bil-kolonna li illum tinsab fil-knisja ta' Santa Marija ta' l-Indirizz, f'Haż-Żabbar ukoll.

Barra l-artal maġġur; f'din il-knisja kien hemm żewġ artali ohra li ma nafux lil min kienu ddedikati. Nafu biss illi fl-inventarju li semmejna jissemmew erba' kwadri li kienu jirrappreżentaw lil San Ġwann, lil-Madalena, lil Sant'Anna u r-Rizurrezzjoni. Tnejn minnhom aktarx kienu t-titulari ta' l-artali li semmejna. Iż-żewġ artali laterali, li naraw illum, huma ddedikati wiehed lil San Ġuzepp u l-iehor lil Sant'Agata. Fl-1656; f'din il-knisja twaqqfet il-Kongregazzjoni Marjana bi statuti li ġew approvati fid-19 ta' Novembru 1668. Fl-1909 twaqqfet mill-ġdid Kongregazzjoni Marjana bl-isem ta' *Filie di Maria*.

Illum il-ġurnata, din il-kappella tinfetħ tliet darbiet fil-ġimgħa – it-Tnejn, l-Erbgħa u l-Ġimgħa – għall-ġurnata adorazzjoni.

Ref: *Żjara lill-Parroċca ta' Haż-Żabbar*, Dun Ġuzepp Zarb, Kappillan.

